

மார்ச் - 18

TNPSC துளிகள்

- ❖ குடியுரிமைத் திருத்தச் சட்டம் (Citizenship Amendment Act - CAA), தேசிய மக்கள் தொகைப் பதிவேடு (National Population Register - NPR) மற்றும் தேசிய குடிமக்கள் பதிவேடு (National Register of Citizens - NRC) ஆகியவற்றை எதிர்த்த ஏழாவது மாநிலச் சட்டமன்றம் தெலுங்கானா மாநிலச் சட்டமன்றமாகும்.
- ❖ அமெரிக்க மத்திய வங்கியானது முக்கியமான வட்டி விகிதங்களை 0% முதல் 0.25% என்ற வரம்பு வரை குறைக்கப் படுவதாக அறிவித்துள்ளது.
 - இது அதிகரித்து வரும் கொரோனா வைரஸின் தாக்கத்திற்கு எதிர்வினை ஆற்றும் வகையில் மேற்கொள்ளப் பட்டுள்ளது.
- ❖ மார்ச் 14 ஆம் தேதியன்று தமிழக முதல்வரான எடப்பாடி கே. பழனிசாமி திண்டுக்கல் மாவட்டத்தில் அமையவிருக்கும் ஒரு புதிய அரசு மருத்துவக் கல்லூரிக்கு அடிக்கல் நாட்டினார்.

தமிழ்நாடு செய்திகள்

சாலை விபத்துகளால் ஏற்படும் உயிரிழப்புகள் குறைவு

- ❖ திருத்தப்பட்ட மோட்டார் வாகனச் சட்டம் அமல்படுத்தப் பட்டதிலிருந்து நாட்டில் விபத்துக்களால் ஏற்பட்ட உயிரிழப்புகளின் எண்ணிக்கையானது 10% குறைந்துள்ளது.
- ❖ கடந்த ஐந்து மாதங்களில் சாலை விபத்துக்களில் இறந்தவர்களின் எண்ணிக்கையை 24% என்ற அளவில் குறைப்பதில் தமிழகம் குறிப்பிடத்தக்க முன்னேற்றம் அடைந்துள்ளது என்று போக்குவரத்துத் துறை அமைச்சர் கூறியுள்ளார்.
- ❖ நாட்டில் எந்த மாநிலத்திலும் இல்லாத அளவிற்கு அதிகபட்சமாக இறப்பைக் குறைத்தது தமிழ்நாடு ஆகும்.
- ❖ புதிய மோட்டார் வாகனச் சட்டமானது ஒட்டுநர் செய்யும் தவறுகளுக்கான அபராதங்களை அதிகரித்துள்ளது.
- ❖ மேலும் மோட்டார் வாகனச் சட்டமானது பொதுப் பட்டியலில் இருப்பதாகவும் இச்சட்டத்தில் குற்றங்களைக் கூட்டவும் தற்காலத் தேவைகளுக்கு ஏற்ப சட்டத்தின் விதிகளை அமல்படுத்தவும் மாநிலங்களுக்கு அதிகாரம் உள்ளது என்றும் போக்குவரத்துத் துறை அமைச்சர் தெரிவித்துள்ளார்.

தேசியச் செய்திகள்

கங்கை அமந்திரன் அபியான்

- ❖ தேசியத் தூய்மை கங்கைத் திட்டமானது "கங்கை அமந்திரன் அபியான்" (Ganga Amantran Abhiyan - GAA) என்ற ஒன்றை ஏற்பாடு செய்துள்ளது.
- ❖ GAA என்பது கங்கை நதியில் நடத்தப்படும் ஒரு திறந்தவெளி படகுப் பயணம் மற்றும் கயாக்கிங் பயணம் (பனிக் கடற் படகு) ஆகும்.
- ❖ இந்தப் பயணமானது தேவபிரயாக் மற்றும் கங்கை சாகர் ஆகியவற்றிற்கு இடையே நடத்தப் படுகின்றது.
- ❖ தேவபிரயாக் என்பது கங்கை நதியை உருவாக்கக் கூடிய அலக்நந்தா மற்றும் பாகீரதி

ஆகிய இரண்டு நதிகள் சந்திக்கும் இடமாகும்.

- ❖ கங்கை சாகர் நதியானது சுந்தரவனக் காடுகளின் ஒரு பகுதியாகும்.

நிலத்தடி நீர் மாசுபடுதல்

- ❖ நாட்டில் ஒரு லிட்டர் நிலத்தடி நீரில் 30 மைக்ரோ கிராம் என்ற அளவில் யுரேனியமானது கலந்துள்ளதாக மத்திய ஜல் சக்தித் துறை இணையமைச்சரான ரத்தன் லால் கட்டாரியா நாடாளுமன்றத்தில் அறிவித்தார்.
- ❖ சத்தீஸ்கர், ஆந்திரப் பிரதேசம், ஹரியானா, குஜராத், இமாச்சலப் பிரதேசம், கர்நாடகா, ஜார்க்கண்ட், ஒடிசா, ராஜஸ்தான், பஞ்சாப், தெலுங்கானா, மேற்கு வங்காளம், உத்தரப் பிரதேசம் மற்றும் ஜம்மு காஷ்மீர் ஆகிய மாநிலங்களில் உள்ள நிலத்தடி நீரில் யுரேனியம் கலந்துள்ளது.
- ❖ இந்தியத் தர நிர்ணய அமைப்பானது குடிநீரில் யுரேனியத்தின் அதிகபட்ச அனுமதிக்கப்பட்ட வரம்பினை ஒரு லிட்டருக்கு 0.03 மி.கி ஆக நிர்ணயித்துள்ளது.

விவாத் சே விஸ்வாஸ் மசோதா

- ❖ நேரடி வரி விவாத் சே விஸ்வாஸ் மசோதா, 2020 என்ற ஒரு மசோதாவை நாடாளுமன்றம் நிறைவேற்றியுள்ளது.
- ❖ இந்த மசோதாவானது நேரடி வரி செலுத்துதலுடன் தொடர்புடைய வழக்குகளின் எண்ணிக்கையை குறைப்பதை நோக்கமாகக் கொண்டுள்ளது.
- ❖ நேரடி வரி விவாத் சே விஸ்வாஸ் என்ற கருத்தாக்கமானது 2020-21 ஆம் ஆண்டு நிதிநிலை அறிக்கையின் போது மத்திய நிதியமைச்சரான நிர்மலா சீதாராமனால் அறிமுகப் படுத்தப்பட்டது.
- ❖ 2020 ஆம் ஆண்டு மார்ச் 31க்குப் பிறகு வரி செலுத்தினால், வரி செலுத்துவோர் பிரச்சினைக்குரிய வரியின் மேல் 110% என்ற அளவில் அபராதத்தை செலுத்த வேண்டும் என்று இந்த மசோதா கூறுகின்றது.
- ❖ இந்தத் தேதிக்கு முன்பே வரியானது செலுத்தப் பட்டால், வரி செலுத்துவோர் சர்ச்சைக்குரிய வரியின் முழுத் தொகையையும் செலுத்த வேண்டும். மேலும் இதற்கு அபராதம் எதுவும் விதிக்கப்பட மாட்டாது.
- ❖ மசோதாவின் ஆங்கிலப் பதிப்பு "பிரச்சினையற்ற ஆனால் நம்பிக்கை மட்டுமே கொண்டது" என்ற பொருளைக் கொண்டதாகும்.

அனைத்து மகளிர் மருத்துவக் கல்லூரி

- ❖ சமீபத்தில் இந்திய மருத்துவ மன்றமானது புனேவின் சிம்பியோசிஸ் இன்டர்நேஷனல் (நிகர்நிலை) பல்கலைக் கழகத்திற்கு அனைத்து மகளிர் மருத்துவக் கல்லூரியை நிறுவ அனுமதி வழங்கியுள்ளது.
- ❖ பெண்களுக்கான இந்த சிம்பியோசிஸ் மருத்துவக் கல்லூரியானது ஐந்து மாணவிகளுக்கு இலவசமாக மருத்துவக் கல்வியை வழங்க இருக்கின்றது.

ரஞ்சன் கோகோய் மாநிலங்களவைக்கு நியமனம்

- ❖ இந்திய உச்ச நீதிமன்றத்தின் முன்னாள் தலைமை நீதிபதியான ரஞ்சன் கோகோய் இந்தியக் குடியரசுத் தலைவர் ராம்நாத் கோவிந்த் மூலம் மாநிலங்களவைக்கு

நியமிக்கப் பட்டுள்ளார்.

- ❖ மாநிலங்களவையின் அதிகபட்ச உறுப்பினர்களின் எண்ணிக்கை 250 ஆகும். அதில் 12 உறுப்பினர்கள் இந்தியக் குடியரசுத் தலைவரால் கலை, இலக்கியம், அறிவியல் மற்றும் சமூக சேவை எனும் பிரிவுகள் மூலம் அந்த அவைக்கு நியமிக்கப் படுகின்றனர்.
- ❖ கோகோய் இந்தியாவின் 46வது தலைமை நீதிபதியாகப் பணியாற்றினார்.

சர்வதேசச் செய்திகள்

UNCTAD அறிக்கை

- ❖ சமீபத்தில் உலகப் பொருளாதாரத்தில் COVID - 19ன் தாக்கம் குறித்த ஒரு அறிக்கையை ஐக்கிய நாடுகளின் வர்த்தக மற்றும் மேம்பாட்டு அமைப்பானது (UNCTAD - United Nations Conference on Trade and Development) வெளியிட்டுள்ளது.
- ❖ இந்த அறிக்கையின் படி, இந்தியா 10வது இடத்தில் இருக்கின்றது.
- ❖ இந்த அமைப்பானது ஜெனீவா நகரைத் தலைமையிடமாகக் கொண்டு 1964 ஆம் ஆண்டில் நிறுவப் பட்டுள்ளது.

கொரோனா வைரஸைக் கட்டுப்படுத்துவதற்கான ஐக்கிய இராஜ்ஜியத்தின் உத்தி

- ❖ பிரதமரான போரிஸ் ஜான்சனின் கீழ் உள்ள ஐக்கிய இராஜ்ஜிய அரசானது கொரோனா வைரஸைக் கட்டுப்படுத்துவதற்காக "ஹெர்டு இம்யுனிட்டி" (வெகுஜன எதிர்ப்புச் சக்தி) என்ற ஒரு உத்தியைப் பின்பற்றியுள்ளது.

ஹெர்டு இம்யுனிட்டி

- ❖ வெகுஜன எதிர்ப்புச் சக்தியானது தடுப்பூசிகள் மூலமாகவும் நோய் எதிர்ப்புச் சக்தியைப் பெறுவதன் மூலமாகவும் அடையப் படுகின்றது.
- ❖ அதிக எண்ணிக்கையிலான மக்களுக்குத் தடுப்பூசி போடும் போது, தடுப்பூசி போடாதவர்களும் நோய் எதிர்ப்புச் சக்தியைப் பெறுகின்றார்கள்.
- ❖ தொற்றுநோய்களில் கூட, குறிப்பிட்ட காலப் பகுதியில், பெரும்பான்மையான மக்கள் நோய்க்கு எதிராக நோய் எதிர்ப்புச் சக்தியைப் பெறும்போது, அதன் பரவலின் அளவானது குறைகின்றது.
- ❖ இது ஐக்கிய இராஜ்ஜியத்தில் "வெகுஜன நோய் எதிர்ப்புச் சக்தி" என்று பின்பற்றப்படும் ஒரு உத்தியாகும்.

பொருளாதாரச் செய்திகள்

நகர்ப்புறக் கூட்டுறவு வங்கிகளின் கடன் வழங்கும் வரம்புகள் திருத்தம்

- ❖ இந்திய ரிசர்வ் வங்கியானது நகர்ப்புறக் கூட்டுறவு வங்கிகளின் கடன் வழங்கும் வரம்புகளை திருத்தி அமைத்துள்ளது.
- ❖ இதற்கு முன்பு இந்திய ரிசர்வ் வங்கியானது நகர்ப்புறக் கூட்டுறவு வங்கிகளின் மூலதன நிதியில் 15% நிதியை தனிநபருக்கும் 40% நிதியை குழுக்களுக்கும் என்ற அளவில் கடன் வழங்க அனுமதி வழங்கியுள்ளது.
- ❖ இது தற்பொழுது கடன் வாங்கும் குழுவின் நிதி வரம்பை அதன் நிதியில் 25% ஆக

மாற்றியுள்ளது.

- ❖ கடன் வழங்கும் வரம்பு என்பது ஒரு வங்கி தன்னிடம் கடன் வாங்குபவர்களுக்காக வைத்துள்ள அதிகபட்ச கடன் அளவு வரம்பாகும்.
- ❖ இந்திய ரிசர்வ் வங்கியானது நகர்ப்புற கூட்டுறவு வங்கிகளுக்கான முன்னுரிமைத் துறைகளுக்கான கடன் (priority sector lending - PSL) வழங்கும் இலக்கை 40% என்ற அளவிலிருந்து 75% ஆகத் திருத்தியுள்ளது.
- ❖ விவசாயம், குறு மற்றும் சிறு தொழில் நிறுவனங்கள், குறைந்த வருமானம் கொண்ட குழுக்கள், ஏழை மக்களுக்கான வீட்டுவசதி, கல்விக் கடன்கள், நலிந்த பிரிவினருக்கான கடன்கள் ஆகியவை முன்னுரிமைத் துறைகளில் அடங்கும்.

சரக்கு மற்றும் சேவைகள் வரி ஆணையத்தின் 39வது கூட்டம்

- ❖ சரக்கு மற்றும் சேவைகள் வரி (Goods and Services Tax – GST) ஆணையத்தின் 39வது கூட்டமானது சமீபத்தில் டெல்லியில் நிறைவடைந்தது. இந்தக் கூட்டத்தில் பல்வேறு பொருட்களுக்குப் பொருந்தக் கூடிய சரக்கு மற்றும் சேவைகள் வரி விகிதங்கள் குறித்து முக்கிய முடிவுகள் எடுக்கப்பட்டன.

முக்கிய முடிவுகள்

- ❖ கைபேசிகள் மற்றும் அவற்றின் சில உதிரிப் பாகங்கள் மீதான GST வரி விகிதமானது 12%லிருந்து 18% ஆக உயர்த்தப் பட்டுள்ளது.
- ❖ விமானத்தின் எம்ஆர்ஓ (பராமரிப்பு பழுதுபார்ப்பு மாற்றியமைத்தல்) சேவைகள் மீதான GST வரி விகிதமானது 18 சதவீதத்திலிருந்து 5 சதவீதமாகக் குறைக்கப் பட்டுள்ளது.
- ❖ கையால் தயாரிக்கப்பட்ட மற்றும் இயந்திரத்தால் தயாரிக்கப்பட்ட தீப்பெட்டிகள் மீதான GST வரி விகிதமானது 12% ஆகத் திருத்தி அமைக்கப்பட்டுள்ளது.

GST ஆணையம்

- ❖ GST என்பது 101வது அரசியலமைப்புத் திருத்தச் சட்டத்தால் 2016 ஆம் ஆண்டில் அறிமுகப் படுத்தப்பட்ட ஒரு அரசியலமைப்பு ரீதியிலான அமைப்பு ஆகும்.
- ❖ இது அரசியலமைப்பின் 279 ஏ என்ற சரத்தின் கீழ் அமைக்கப்பட்டுள்ளது.
- ❖ இது மத்திய நிதியமைச்சர் அவர்களால் தலைமை தாங்கப் படுகின்றது.

தங்க இறக்குமதி குறைவு

- ❖ ஏப்ரல் மாதம் முதல் பிப்ரவரி மாதம் வரை (2019 - 20) தங்கத்தின் இறக்குமதியானது முந்தைய ஆண்டை விட 8.86% அளவிற்கு குறைந்துள்ளதாக மத்திய வர்த்தகத் துறை அமைச்சகம் தெரிவித்துள்ளது.
- ❖ உலகிலேயே அதிக அளவு தங்கம் இறக்குமதி செய்யும் நாடு இந்தியா ஆகும்.
- ❖ தங்கம் மற்றும் எரிபொருள் இறக்குமதி காரணமாக இந்தியப் பொருளாதாரமானது அதிகரித்து வரும் நடப்புக் கணக்குப் பற்றாக்குறையை எதிர்கொண்டுள்ளது.
- ❖ நடப்புக் கணக்குப் பற்றாக்குறை என்பது ஏற்றுமதியின் மூலம் பெறப்படும் பணத்திற்கும் இறக்குமதியின் மூலம் வெளியேறும் பணத்திற்கும் உள்ள வித்தியாசமாகும்.
- ❖ அதிகரித்து வரும் நடப்புக் கணக்குப் பற்றாக்குறை கொண்ட நாடு என்பது அந்த நாடு போட்டிச் சந்தையிலிருந்து வெளியேறுகின்றது என்பதைக் குறிக்கின்றது.

- ❖ முதலீட்டாளர்கள் முதலீடு செய்யத் தயாராக இல்லை என்பது இதன் பொருளாகும்.
- ❖ எனவே, தங்கம் மற்றும் எண்ணெய் இறக்குமதியைக் குறைக்கும் நடவடிக்கையானது நடப்புக் கணக்குப் பற்றாக்குறையைக் குறைக்கும்.

அறிவியல் மற்றும் தொழில்நுட்பச் செய்திகள்

எக்ஸோமார்ஸ் திட்டம்

- ❖ எக்ஸோமார்ஸ் திட்டமானது மென்பொருள் பிரச்சினைகளால் 2 ஆண்டுகள் தாமதமாகத் செலுத்தப்பட இருக்கின்றது.
- ❖ இப்போது ஐரோப்பிய விண்வெளி அமைப்பின் திட்டமானது (European Space Agency mission - ESA) 2022 ஆம் ஆண்டில் தொடங்கப்படும் என்று எதிர்பார்க்கப் படுகிறது.
- ❖ செவ்வாய்க் கிரகத்தின் மீதான எக்ஸோபயாலஜி அல்லது எக்ஸோமார்ஸ் என்பது ஐரோப்பிய விண்வெளி நிறுவனம் மற்றும் ரோஸ்கோஸ்மோஸ் (ரஷ்ய விண்வெளி நிறுவனம்) ஆகியவற்றுக்கு இடையேயான ஒரு கூட்டுத் திட்டமாகும்.
- ❖ செவ்வாய்க் கிரகத்தில் காணப்படும் நீர் குறித்த வரலாறு, அதன் புவி வேதியியல், வளிமண்டலக் கலவைகள் போன்றவற்றின் ஆய்வைத் தவிர, செவ்வாய்க் கிரகத்தில் உயிர் வாழ்வதற்கான சாத்தியக் கூறை ஆய்வு செய்வதும் இதன் நோக்கமாகும்.
- ❖ ரோசாலிண்ட் பிராங்க்ளின் என்பது எக்ஸோமார்ஸ் திட்டத்தில் பயன்படுத்தப்படும் ஒரு ஆய்வு வாகனமாகும்.



மாநிலச் செய்திகள்

பொதுச் சொத்துக்களைச் சேதத்திலிருந்து மீட்பதற்கான அவசரச் சட்டம், 2020

- ❖ சமீபத்தில் வன்முறைப் போராட்டங்களின் போது பொதுச் சொத்துக்களுக்கு ஏற்பட்ட சேதங்களை மீட்பதற்காக உத்தரப் பிரதேச மாநில அமைச்சரவையானது 'பொதுச் சொத்துக்களைச் சேதத்திலிருந்து மீட்பதற்கான அவசரச் சட்டம் 2020' என்ற ஒரு சட்டத்தை நிறைவேற்றியுள்ளது.
- ❖ இது அம்மாநிலத்தில் பொது சொத்துக்களின் இழப்பைத் தடுப்பதை நோக்கமாகக் கொண்டுள்ளது.

